



Република Северна Македонија  
Министерство за финансии

Архивски број:

03 - 10012/1

Датум:

07 - 10 - 2024

Друштво за производство, трговија и услуги  
ПРОГРЕС АУТО КОНСАЛТИНГ  
досел увоз-извоз Подружница Скопје  
Бр.: 10-04/2024  
8 - 10 - 20 24 с.Теарце Тетово

ДОГОВОР  
за јавна набавка на услуги –  
одржување и поправка на службените моторни возила

Склучен помеѓу:

- МИНИСТЕРСТВО ЗА ФИНАНСИИ, со седиште на улица „Даме Груев“, бр.12 - Скопје, претставувано од м-р Гордана Димитриеска-Кочоска, министер за финансии, во натамошниот текст: договорен орган и
- Друштво за производство, трговија и услуги ПРОГРЕС АУТО КОНСАЛТИНГ ДООЕЛ увоз-извоз с.Теарце Тетово, со седиште на ул. „Три Води“ бр.1, Теарце Тетово, претставувано од Мирослав Смилевски, управител, во натамошниот текст: носител на набавката.

I. ПРЕДМЕТ НА ДОГОВОРОТ

Член 1

Предмет на овој договор е извршување на услуга - одржување и поправка на службените моторни возила на Министерството за финансии, а по спроведена поедноставена отворена постапка за набавка по оглас бр.12208/2024.

Услугата од став 1 на овој член опфаќа автомеханичарски и автоелектричарски услуги, со замена на потрошни материјали и резервни делови, автолимарски, транспортни и автолакерски услуги.

Составен дел на овој договор се Листите на цени за услуги и резервни делови за возилата со единечни цени (Прилог 1 кон Договорот).

II. ЦЕНА НА УСЛУГИТЕ

Член 2

Единечните цени за извршување на услугите од член 1 на овој договор се утврдени во Листите на цени за услуги и резервни делови за возилата.

Во единечната цена на услугата е содржана цената на резервниот дел или потрошниот материјал, нормата на работен час и цената на норма работен час.



Република Северна Македонија

Министерство за финансии

Цената на услугата за замена на резервниот или потрошниот дел кој не е предвиден во Листите на цени за услуги и резервни делови за возилата, ќе се фактурира според цените на резервните и потрошните делови со максимум 15% маржа на набавната цена на деловите при нивно вградување во возилото, според набавната цена на оригинален дел и потребната норма работен час, цената на норма работен час и данок на додадена вредност.

Единечните цени се крајни, фиксни и непроменливи се до конечното исполнување на договорот.

### III. ВРЕДНОСТ НА ДОГОВОРОТ

#### Член 3

Вкупната максимална вредност на договорот е 1.600.000,00 денари без пресметан данок на додадена вредност.

На износот од став 1 на овој член се пресметува данок на додадена вредност во износ од 288.000,00 денари.

Вкупната вредност на договорот со пресметан данок на додадена вредност изнесува 1.888.000,00 денари.

Договорниот орган не е обврзан да го реализира целиот износ од став 3 на овој член.

Договорниот орган го задржува правото одредени ставки од Листите на цени за услуги и резервни делови за возилата, да ги искористи во повеќе наврати, а одредени ставки воопшто да не ги искористи.

### IV. НАЧИН НА ИЗВРШУВАЊЕ НА УСЛУГИТЕ

#### Член 4

Договорните страни се согласни извршувањето на секоја услуга која е предмет на овој договор задолжително да се одвива на следниов начин:

- барање на договорниот орган да се изврши одредена услуга;
- издавање на предлог-пресметка (понуда/профактура) од носителот на набавката;
- издавање на писмено одобрение за извршување на услугата од договорниот орган и
- извршување на услугите од носителот на набавката.

Во текот на важењето на договорот може да дојде до промена во списокот на возилата, односно да се дополни со возило со кое договорниот орган дополнително ќе се стекне.



## Барање за поправка или интервенција на возила

### Член 5

Доколку договорниот орган, односно претставникот на договорниот орган - корисник на возилото има потреба од поправка или интервенција на одредено возило, задолжително се обраќа до носителот на набавката (писмено, телефонски или преку електронска пошта, во зависност од потребата) со барање да му се издаде предлог-пресметка (понуда/про-фактура) за истата.

За вообичаените интервенции корисникот на возилото може да се обрати до сервисниот центар на носителот на набавката за добивање на предлог-пресметка и без да го однесе возилото до сервисниот центар (телефонски или на друг начин).

### Издавање на предлог-пресметка (понуда/про-фактура)

### Член 6

Носителот на набавката е должен на барање на договорниот орган да издаде предлог-пресметка (понуда/про-фактура) за одредена поправка или интервенција на возило.

Носителот на набавката во предлог-пресметката задолжително наведува:

- опис на услугата што треба да се изврши со единечни цени за услугата согласно со цените дадени во прилогот кон овој договор (Листите на цени за услуги и резервни делови за возилата), и со максимум 15% маржа од набавната цена на деловите при нивно вградување во возилото според набавната цена на оригинален дел за услугите и потрошните резервни делови и материјали кои не се предвидени во Листите на цени за услуги и резервни делови за возилата.

- име и презиме на корисникот на возилото кое побарало предлог-пресметка;

- рок во кој ќе се изврши конкретната услуга сметано од денот на донесување на возилото во сервисниот центар.

Утврдувањето на рокот од став 2, алинеја 3 на овој член носителот на набавката е должен да го врши врз основа на реална проценка за времето потребно да се изврши конкретната услуга.

Времето потребно за извршување на сите видови на услуги кои се опфатени со одржувањето и поправката на возилата се искажува во норма работни часови.



Нормата работен час е временски период во кој носителот на набавката ќе ја изврши услугата и е во траење од 60 минути.

Ако времетраењето за извршување на услугата е помало од 60 минути, тогаш времетраењето на норма часот се искажува во децимали, односно минутите поминати во извршување на услугата се делат со 60.

## Писмено одобрение

### Член 7

Договорниот орган ја разгледува предлог-пресметката, проверува дали истата е во согласност со овој договор и врз основа на процена за оправданоста за извршување на услугата како и врз основа на реалните пазарни цени, дава одобрение на носителот на набавката.

Носителот на набавката ќе пристапи кон извршување на услугата само по добивање на писмено одобрение дадено од договорниот орган.

Писменото одобрение за договорниот орган го издава Министерство за финансии.

## Усно одобрение

### Член 8

По исклучок од член 7 на овој договор, во итни случаи, договорниот орган може да му даде на носителот на набавката усно одобрение за извршување на услугата.

Носителот на набавката е должен да пристапи кон извршување на услугата за која е дадено усно одобрение и тоа го констатира во работниот налог со наведување на лицето што го дало усното одобрение.

Договорниот орган е должен по даденото усно одобрение да достави и писмено одобрение до носителот на набавката.

За лицата кои можат да дадат усно одобрение во итни случаи договорниот орган ќе го извести носителот на набавката по потпишувањето на овој договор.

## Извршување на услугите

### Член 9

Носителот на набавката по добиеното одобрение пристапува кон извршување на услугата за која издал предлог-пресметката.

Доколку во текот на извршување на одобрената услуга носителот на набавката утврди дека е потребна дополнителна интервенција, тој е должен да направи дополнување на предлог-пресметката и истата да ја достави на



одобрување до договорниот орган, а по добиеното одобрение да ја изврши дополнителната услуга.

## V. РОК НА ИЗВРШУВАЊЕ НА УСЛУГИТЕ

### Член 10

Носителот на набавката е должен да ја изврши услугата во рокот кој е предложен во предлог-пресметката, а е прифатен од страна на договорниот орган.

Рокот од став 1 на овој член почнува да тече од моментот кога возилото е донесено во сервисниот центар во закажаниот термин за сервис и е дадено на увид писмена согласност од договорниот орган за сервисирање на возилото.

## VI. НАЧИН И РОК НА ПЛАЌАЊЕ

### Член 11

Плаќањето ќе се врши по извршена услуга, а врз основа на доставена фактура од страна на носителот на набавката.

Фактурата за извршената услуга се доставува на договорниот орган на следнава адреса: Министерство за финансии, ул. „Даме Груев“ бр. 12, Скопје.

Договорниот орган ќе го врши плаќањето во рок до 30 (триесет) календарски дена од денот на приемот на фактурата во писарницата на договорниот орган.

Кон фактурата задолжително се приложува работниот налог за извршената услуга потпишан, со полно име и презиме од лицето што го презема возилото од страна на договорниот орган и претставникот на носителот на набавката кој го предава возилото.

Доколку фактурата отстапува од одобрената предлог-пресметка или кон неа не е приложен работниот налог, фактурата нема да биде платена и ќе биде вратена на носителот на набавката заради докомплетирање или доставување на исправна фактура.

## VII. ОБВРСКИ НА НОСИТЕЛОТ НА НАБАВКАТА

### Член 12

Носителот на набавката се обврзува дека ќе ја врши услугата редовно, навремено и квалитетно согласно со пропишаните стандарди.



Република Северна Македонија

Министерство за финансии

Носителот на набавката се обврзува дека при одржувањето и поправката на возилата ќе вградува оригинални резервни и потрошни делови.

За деловите кои се вградуваат во возилата носителот на набавката е должен да обезбеди гарантни листови.

Носителот на набавката се обврзува на возилата на договорниот орган по можност да им даде приоритет пред другите поединечни корисници на услуги затекнати во сервисниот центар на носителот на набавката.

### Член 13

Носителот на набавката се обврзува дека ќе ги обезбедува услугите од член 1 на овој договор и за возилата со кои договорниот орган дополнително ќе се стекне за време на важење на овој договор, а за што писмено ќе биде известен.

### Член 14

Носителот на набавката се обврзува дека секоја извршена интервенција ќе ја евидентира во сервисната книшка за возилото на договорниот орган.

Носителот на набавката се обврзува за секое возило на договорниот орган да води компјутерска евиденција за извршените интервенции, а на барање на договорниот орган да му отпечати примерок од евиденцијата.

Евиденцијата од став 2 на овој член треба да ги содржи најмалку следниве податоци: регистерски број на возилото, марка и тип, датум на извршена интервенција, вид на извршена интервенција со опис на заменетите потрошни материјали и резервни делови и состојбата на километражата.

Носителот на набавката се обврзува дека за секоја извршена интервенција ќе издава работен налог, кој треба да биде потпишан со цело име и презиме од лицето што го презема возилото од страна на договорниот орган и претставник на носителот на набавката кој го предава возилото.

Работниот налог задолжително треба да ги содржи следниве податоци: марката и типот, регистерскиот број и состојбата на бројчаникот за изминати километри на возилото и видот на интервенции, заменетите резервни и потрошни делови со количини.

### Член 15

Носителот на набавката е материјално одговорен за возилата кои ги презема од договорниот орган.

Носителот на набавката во случај на неквалитетно извршени услуги на возилата на договорниот орган, одговара за евентуалните штети.

Носителот на набавката е одговорен за евентуалните злоупотреби од страна на персоналот во сервисниот центар на носителот на набавката.



Република Северна Македонија

Министерство за финансии

## VIII. ОБВРСКИ НА ДОГОВОРНИОТ ОРГАН

### Член 16

Договорниот орган е должен да ги исполни обврските за плаќања предвидени со одредбите на овој договор.

Договорниот орган се обврзува дека сите свои возила ќе ги сервисира во сервисните центри на носителот на набавката.

Договорниот орган се обврзува по потпишување на договорот на носителот на набавката да му достави список на службените возила со податоци за возилата (регистерскиот број, годината на производство и бројот на моторот и шасијата).

## IX. ГАРАНЦИЈА НА ИЗВРШЕНАТА УСЛУГА

### Член 17

Носителот на набавката дава гарантни листови за вградените резервни делови.

## X. ГАРАНЦИЈА ЗА НАВРЕМЕНО И КВАЛИТЕТНО ИЗВРШУВАЊЕ НА ДОГОВОРОТ

### Член 18

Носителот на набавката е должен заедно со потпишаниот договор да достави банкарска гаранција за квалитетно и навремено извршување на договорот во висина од 5% од вкупната максимална вредност на договорот со пресметан ДДВ.

Гаранцијата се доставува во вид на банкарска гаранција во писмена форма или во електронска форма доколку е издадена како таква од банката во изворно оригинална форма. Гаранцијата треба да биде поднесена во оригинална форма. Копии не се прифаќаат.

Гаранцијата за квалитетно и навремено извршување на договорот треба да биде со важност до целосното реализирање на договорот.

Банкарската гаранција за квалитетно и навремено извршување на договорот ќе биде во валутата на која гласи договорот.

Гаранцијата за квалитетно и навремено извршување на договорот треба да биде издадена од банка.

Гаранцијата за квалитетно и навремено извршување на договорот носителот на набавката ја доставува заедно со потпишаниот договор во рок од 5



Република Северна Македонија

Министерство за финансии

(пет) работни дена од денот на добивање на договорот од страна на договорниот орган.

Гаранцијата за квалитетно извршување на договорот се доставува во определениот рок, и тоа: по пошта или лично на лицето за контакт определено од страна на договорниот орган.

Со оваа гаранција носителот на набавката гарантира дека предметот на договорот ќе го испорачува на начинот и според динамиката предвидени во тендерската документација, односно техничката спецификација, доставената понуда и склучениот договор со договорниот орган.

Гаранцијата за квалитетно и навремено извршување на договорот ќе биде наплатена доколку носителот на набавката не исполни некоја од обврските од договорот за јавна набавка во рокот на стасаноста, за што писмено ќе го извести носителот на набавката.

Доколку договорот за јавна набавка е целосно реализиран согласно договореното, банкарската гаранција за квалитетно и навремено извршување на договорот договорниот орган му ја враќа на носителот на набавката во рок од 14 (четиринаесет) дена од денот на целосното реализирање на договорот.

Гаранцијата за квалитетно и навремено извршување на договорот договорниот орган му ја враќа на носителот на набавката по пошта, лично во седиштето на економскиот оператор или лично во седиштето на договорниот орган.

Договорниот орган ќе ја наплати гаранцијата за квалитетно и навремено извршување на договорот и доколку дојде до негово еднострано раскинување поради неизвршување на обврските од договорот од страна на носителот на набавката.

Договорниот орган нема да бара активирање на банкарската гаранција за квалитетно и навремено извршување на договорот од банката која ја има издадено доколку носителот на набавката поради непредвидени околности (виша сила или други оправдани причини) не можел да ја изврши набавката што е предмет на овој договор, во кој случај носителот на набавката треба да достави писмено образложение до договорниот орган во кое ќе ги наведе причините за неизвршување или ненавремено извршување на набавката, а кое треба да биде писмено прифатено од договорниот орган.

## XI. ЦЕНТРИ ЗА ОДРЖУВАЊЕ И СЕРВИСИРАЊЕ НА ВОЗИЛАТА

### Член 19

Носителот на набавката се обврзува дека возилата на договорниот орган





ќе ги сервисира во општините кои го сочинуваат Скопскиот регион во следниот сервисен центар:

Сервисен центар	Адреса
ДПТУ Прогрес ауто консалтинг ДООЕЛ	Бул. „Кочо Рацин“ бр.33, Скопје

## ХИ. ВАЖНОСТ НА ДОГОВОРОТ

### Член 20

Договорот е со важност од 12 (дванаесет) месеци сметано од денот на потпишување од двете договорни страни или до вредносно искористување на максималната вредност.

## ХИИ. УСЛОВИ ЗА РАСКИНУВАЊЕ И ПРЕКИНУВАЊЕ НА ДОГОВОРОТ

### Член 21

Овој договор може да се раскине спогодбено во согласност на двете договорни страни.

### Член 22

Овој договор може да се раскине и еднострано поради непридржување или неисполнување на договорните обврски утврдени со овој договор.

Договорната страна која поради непридржување или неисполнување на договорните обврски го раскинува договорот, должна е тоа да и го соопшти на другата договорна страна без одлагање во писмена форма.

Договорот се смета за раскинат со денот на приемот на известувањето за раскинување на договорот.

Доколку дојде до раскинување на договорот поради неисполнување или ненавремено исполнување на обврските на договорот од страна на носителот на набавката, покрај наплатата на банкарската гаранција за квалитетно и навремено извршување на договорот, носителот на набавката ќе биде одговорен за евентуалната штета што би ја предизвикал на договорниот орган како директна или индиректна последица на неговото работење.

### Член 23

Кога една од договорните страни нема да ја исполни својата обврска, договорната страна може да бара исполнување на обврската од другата договорна страна или да го раскине договорот, а во секој случај има право на надомест на штетата.



Република Северна Македонија

Министерство за финансии

#### Член 24

Кога договорната страна нема да ја исполни својата обврска во определениот рок, другата договорна страна може да и остави примерен дополнителен рок за исполнување на обврската.

Рокот од став 1 на овој член може да биде продолжен само по писмено барање на носителот на набавката и писмена согласност од договорниот орган.

Ако договорната страна која не ја исполнила својата обврска во определениот рок, не ја исполни обврската ни во дополнителниот рок, другата договорна страна може да го раскине договорот.

#### XIV. ВИША СИЛА

##### Член 25

Ниту една од договорните страни нема да биде одговорна за неисполнување на обврските од овој договор до кое би дошло заради виша сила.

Под виша сила се подразбираат настани или околности на кои договорните страни не можат да влијаат и се надвор од нивната контрола, а го попречуваат нормалното извршување на договорот (елементарни непогоди, воени дејства, граѓански немири, штрајкови и сл.).

Вишата сила не вклучува настан што е предизвикан од небрежност или намерна активност што би предизвикала застој во извршувањето на обврските од договорот.

Ако една од договорните страни е спречена да ги исполнува своите обврски заради виша сила, должна е веднаш писмено да ја извести другата страна, со наведување на причините за вишата сила и по можност обезбедување на соодветен доказ.

За времетраењето на вишата сила сите права и обврски од овој договор мируваат.

Договорните страни се обврзуваат на ист начин да ја известат договорната страна за повторното воспоставување на нормални услови за извршување на договорот, односно за престанокот на дејството на вишата сила.

По отстранувањето на вишата сила договорот продолжува да се реализира.

#### XV. ПРЕОДНИ И ЗАВРШНИ ОДРЕДБИ

##### Член 26

Изменувања и дополнувања на договорот можат да се вршат со заедничка согласност на договорните страни по писмен пат.



Република Северна Македонија

**Министерство за финансии**

Договорната страна која бара измена и/или дополнување на договорот е должна своето барање до другата страна да го достави во писмена форма.

Договорот може да се изменува и дополнува со анекс на договорот потпишан од двете договорените страни во согласност со Законот за јавните набавки.

За сè што не е предвидено со овој договор, се применуваат одредбите од Законот за облигационите односи, Законот за јавните набавки и од другите позитивни прописи во Република Северна Македонија.

**Член 27**

Во случај на спор, договорните страни се согласни спорот да го решат спогодбено, а доколку во тоа не успеат, согласни се спорот да го решава предметно надлежниот суд во Скопје.

**Член 28**

Обработката на личните податоци при реализацијата на овој договор ќе биде во согласност со Законот за заштита на личните податоци.

**Член 29**

Овој договор е составен во 4 (четири) еднообразни примероци од кои 2 (два) примероци за договорниот орган и 2 (два) за носителот на набавката.

Договорен орган:  
Република Северна Македонија  
Министерство за финансии  
Скопје

Носител на набавката:  
Друштво за производство, трговија и услуги  
ПРОГРЕС АУТО КОНСАЛТИНГ ДООЕЛ  
увоз- извоз с.Тearце Тетово

Министер за финансии  
м-р Гордана Димитриеска-Кочоска

Управител  
Мирослав Смилевски

Изработил: Рената Николоска  
Контролирал: Даниела Јанкова  
Одобрил: Татјана Васева  
Проверил: Андреј Ангеловски  
Согласен: Андриана Матлиоска

